

ارضی نظام کی آسمانی رمز

جدید دور کے ریاستی و جمہوری نظام کی فکری آبیاری ہا بس (۱)، لاک (۲) اور رو سو (۳) نے کی تھی، پھر کارل مارکس (۴) نے اپنے عہد کے مخصوص احوال و ظروف کے طفیل اسے ایک نئی جہت سے روشناس کرایا۔ ان مفکرین کے پیش کردہ نظریات اور ان کے اثرات اگرچہ عمومی نوعیت کے حامل رہے ہیں لیکن یہ تسلیم کیے بغیر چارہ نہیں کہ ان کا پس منظر اور واقعائی حوالہ جات، مکمل طور پر مقامی ہیں۔ اس طرح ان نظریات کی خوبیوں اور ان میں مضر آفاتی نکات کے باوجود، ان کا مقامی اور محدود واقعائی حوالہ بعض تحفظات کو حجم دیتا ہے۔ تیحفظات آج کے دور میں نئے انداز اور نئی قوت سے سرا بھار رہے ہیں۔ خیال رہے کہ یہاں ان مفکرین کی نیتوں اور ان کے افکار پر تقدیم مقصود نہیں، کہ انہی اور ان جیسے دیگر لوگوں کی ذکاوت کے طفیل تنواع انسانی کافکری کارروائی زندگی کی شاہراہ پر رواں دواں رہا۔ حقیقت تو یہ ہے کہ آج پھر کرہ ارض اور عالم انسانیت کو ذکاوت درکار ہے تاکہ نہ صرف ابھرنے والے تحفظات ختم ہو سکیں بلکہ ایکسوں صدی کی دنیا اپنے قد و قامت کے مطابق نیا فکری ڈھانچہ بھی دیکھ سکے۔ جہاں تک ذکاوت کا تعلق ہے، مشہور مغربی نقاد پوپ (۵) نے کہا تھا کہ: ”جبات اکثر سوچی گئی مگر اتنی خوبی سے معرض اظہار میں نہ آئی۔“

یہ مقولہ پڑھ کر پوپ کو داد دینے کو جی چاہتا ہے، لیکن ذراٹھہریے! اور دیکھیے کہ جانس (۶) نے پوپ کی کس طرح خبر لی ہے۔ جانس کہتا ہے کہ: ”یہ تعریف غلط بھی ہے اور متعکد خیز بھی۔ اکثر سوچی جانے والی بات میں خرابی یہی ہوتی ہے کہ وہ اکثر سوچی جاتی ہے۔ ذکاوت کے لیے شرط بھی ہے کہ بات کو نئے سرے سے سوچا جائے۔“

تو پھر یہ طے ہوا کہ ہمیں بات کو نئے سرے سے سوچنا ہو گا تو آئے پھر اپنی اسی کوشش کر دیکھیں۔

موجودہ دنیا پر نظر دوڑائیے، ہر طرف افراتفری ہے۔ کہیں بم، بم دھا کے ہیں، قتل و غارت، لوث مار ہے اور کہیں کرپش ولاعقمی۔ یہ صورت حال کسی ایک خطے کے ساتھ مخصوص نہیں ہے بلکہ عوام کے زمرے میں آتی ہے۔ سوال پیدا ہوتا ہے کہ ایسا کیوں ہے؟ اور اس کا حل کیا ہے؟ آئیے پہلے ”کیوں“ کو ایڈریس کریں۔ رقم کی نظر میں ہا بس، لاک، رو سوا اور مارکس کے فکری ڈھانچوں پر قائم ہونے والے نظام جدید دور کی تبدیلیوں اور تقاضوں سے عہدہ برآ ہونے میں

☆شعبہ سیاست، گورنمنٹ ڈگری کالج، قلعہ دیدار نگہ

نامہور ہے ہیں۔ جدید شکنا لو جی اور گلوبالائزیشن جن تغیرات کو جنم دے رہے ہیں، مذکورہ نظام ان کا احاطہ کرنے سے کامل طور پر قادر ہیں۔ آج کے انسان کوتلاشِ ذات اور تحفظِ ذات جیسے مسائل درپیش ہیں۔ یہ مسائل ہی اس بے چینی، اضطراب اور تشویش کو ابھار رہے ہیں جس کا انہمار بم دھماکوں سے لے کر کرپشن تک ہر برائی میں ہوتا ہے۔ ضروری معلوم ہوتا ہے کہ ان دونوں مسائل کو ذرا تفصیل سے بیان کیا جائے۔

پہلے تلاشِ ذات کو لیتے ہیں۔ ذرا اپنے ارد گرد موجود لوگوں اور خود پر تنقیدی نظر دوڑائیئے، کیا ان کو اور آپ کو ”شخصی بالیدگی“ حاصل ہے؟ آپ کو یہ سوال ہی بہت عجیب اور دیقاً نوی معلوم ہو گا کہ بھلا یہ کیا سوال ہوا؟ زندگی تو سماجی رشتؤں کی مرہونی منت ہے، یعنی میں شخصی بالیدگی یا ذات کی بالیدگی کہاں سے پک پڑی؟ حالانکہ امر واقعہ یہی ہے کہ ہم لوگ اپنی ذات کو بیٹھے ہیں۔ ایک مثال کے ذریعے اس کی وضاحت پیش خدمت ہے۔ ذرا تی وی فلموں کے اداکاروں کو دیکھیے، وہ لوگ بیسوں کردار ادا کرتے ہیں، ان کی کوشش ہوتی ہے کہ کردار میں خود گم کر دیں تاکہ متعلقہ کردار جیتا جا گتا نمونہ نظر آئے۔ اب ذرا غور کیجئے کہ کردار کو بہترین انداز سے ادا کرنے کے بعد کیا اداکار کی اپنی شخصیت، جو کردار ادا کرنے سے پہلے تھی، ختم ہو جاتی ہے؟ کیا وہ اداکار اس کردار کو اپنی باقی زندگی پر حاوی کر لیتا ہے؟ کیا وہ اپنی ذات یا شخصیت کو بھول جاتا ہے؟ یقیناً ایسا نہیں ہوتا بلکہ وہ تو نئے کردار کی تلاش میں سرگردان ہو جاتا ہے تاکہ اس کے روزگار اور شہرت کا سلسلہ چلتا رہے۔ اس کا مطلب یہ ہوا کہ حقیقت میں یہ اس کی اپنی ذات یا شخصیت ہے جس کے توسط سے وہ مختلف کردار ادا کرتا ہے، اسی لیے وہ کردار ادا کرنے کے بعد واپس اپنی ”ذات“ میں داخل ہو جاتا ہے۔ وہ اپنی ذات کو بھولنے کی غلطی نہیں کرتا، اگر وہ بھول جائے تو ظاہر ہے نہ صرف اداکاری کی دوڑ سے خارج ہو جاتا ہے بلکہ اس بات کا قوی امکان ہوتا ہے کہ اسے ہنی مریض قرار دے کر ہنی امراض کے ہسپتال میں داخل کر دیا جائے۔ اب ذرا غور کریں کہ ہم لوگ بھی معاشرے میں مختلف کردار ادا کرتے ہیں، مختلف عمروں میں اور مختلف حیثیتوں میں۔ وقت گزرنے کے ساتھ ساتھ بعض کردار ختم ہو جاتے ہیں اور بعض نئے کردار اپنائیے جاتے ہیں۔ شیکپیر (۷) نے بھی اپنی شہرہ آفاق نظم All the World's a Stage (۸) میں انسان کے زندگی بھر کے کرداروں کو سینے کی ہرمندانہ کوشش کی ہے۔

رقم الحروف کی ناقص رائے میں ہم لوگ اپنے کسی نہ کسی کردار سے چھٹ جاتے ہیں۔ کوئی شخص صرف باپ بن کر رہ جاتا ہے، کوئی بیٹا، کوئی دوست اور کوئی بھائی۔ اس طرح خود کسی کردار میں گم کرنے کے بعد ہمارے لیے ممکن نہیں رہتا کہ اپنی ذات کی طرف بھی توجہ دیں، ذات کی بالیدگی تو دور کی بات ہے۔ چونکہ ہم اپنے کسی کردار کو ہی حریز جان بائے ہوتے ہیں اور یہی سمجھتے ہیں کہ زندگی اسی کا نام ہے، لہذا کسی کردار کے کھو جانے پر انتہائی حد تک بوکھلا جاتے ہیں، پھر ہم یہ سمجھ بیٹھتے ہیں کہ اب زندگی کا کوئی مقصد باقی نہیں رہا۔ امر واقعہ یہ ہے کہ زندگی اور زندگی میں مضمونا صد تو بدرجہ اتم موجود رہتے ہیں کہ زندگی ان قواعد کے مطابق روای دواں ہے جنہیں منطق کبھی نہیں سمجھ سکتی۔ البتہ کسی کردار میں کھو جانے کی ہماری نرالی منطق نہیں بے سرو پا ضرور کر دیتی ہے، لہذا یہ بہت ضروری ہو جاتا ہے کہ ہم اپنی ذات کی بالیدگی

کی طرف متوجہ ہوں۔ حقیقت تو یہ ہے کہ ہمارے سماجی رشتے ناتے اور دیگر تعلقات بھی اسی شخصی بالیدگی کے نتیجے سے اٹھنے چاہئیں، جیسا کہ اداکار کے ٹھمن میں بیان ہوا کہ وہ اپنی ذات کے طفیل ہی سارے کردار ادا کرتا ہے۔ راقم کے خیال میں اس وقت ہماری صورت حال اس اداکار جیسی ہے جس نے اپنے آپ کو ایک کردار میں گم کر دیا ہے، ”فنا فی الکردار“ ہو گیا ہے، ایسے شخص یا گروہ کی منزل ظاہر ہے، ذہنی امراض کا ہسپتال ہے۔ کیا آپ راقم سے متفق نہیں ہیں کہ ساری دنیا ذات کے بحران کا شکار ہو کر ذہنی مریض بن پہنچی ہے؟ بم. دھماکے کرنے والے اور کرپشن میں ملوث افراد شاید اس لیے ایسے کاموں کی طرف راغب ہوتے ہیں کہ انہیں اس کردار کے کھو جانے کا اندر یہ ہوتا ہے جس کے گردان کی دنیا گھومتی ہے۔

اگر ہم کسی ایک کردار کے ساتھ چھٹ جانے کے حوالے سے پورے معاشرے پر عمومی نظر دوڑائیں تو وہ کردار ”شہرت“ کے نام سے عبارت ہے اور آپ نے اور پڑھنی لیا ہے کہ شیکسپیر کی اس بات کیا رائے ہے؟ ہاں!! اس شہرت کی خاطر جو بلبلہ پانی کا ہے..... ”شہرت آج کے عہد کا وہ کردار ہے جس کے سحر کا شکار فرد، دوسروں کی توقعات پر نظریں جمائے ہو وقت اداکاری کرتا رہتا ہے، وہ اپنا آپ بھول جاتا ہے۔ بلاشبہ ذات کی بالیدگی کی قیمت پر شہرت کا حصول ایک بہت بڑی قربانی ہے جو آج کا انسان بلا سچے سمجھے دیے جا رہا ہے۔

اب آتے ہیں تحفظِ ذات کی طرف۔ ہوتا یوں ہے کہ انسان اپنی ذات کے ان پہلوؤں کو جو کسی کرداری سانچے میں نہیں ڈھل سکے، پوری طرح پورے جرسے دبادیتا ہے۔ پھر جب زندگی کی شناخت کے عام و سیلے (خارجی و کرداری قسم کے) مفقود ہونے لگیں (۹) اور انسان بالکل اکیلا رہ جائے تو احساسِ تہائی اسے آگھیرتا ہے، یہاں اسے اپنی اس داخلی قوت اور اندرونی وسائل کا سہارا لینے کی اشہد ضرورت محسوس ہوتی ہے، جن کی بالیدگی کی طرف اس نے کوئی توجہ نہیں دی تھی بلکہ اتنا ان کو پورے جرسے دبادیا تھا۔ اس طرح تہائی اس کے لیے فقط ایک احسان نہیں، بلکہ ایک حقیقی خطرے کے طور پر منہ پھاڑ کر ہوتی ہے۔ یہیں سے تحفظِ ذات کا مسئلہ شروع ہوتا ہے کہ تلاشِ ذات میں ناکامی، تحفظِ ذات کو گھمیبر بنا دیتی ہے۔ اندریں صورتِ فرد کی ذات کا وہ حصہ جو کسی کرداری سانچے میں نہیں ڈھل سکتا اور جسے جبرا دبادیا گیا تھا، یہاں پر ”خانقاہِ کششی“ کا کام دیتا ہے۔ آپ لوگ یہ بات تو بخوبی جانتے ہوں گے کہ دنیا میں ایسے افراد بھی پائے جاتے ہیں جو حفاظتی کششی سے کو دکر ڈوب مرنے کو ترجیح دیتے ہیں، کیونکہ وہ زندگی اور موت کی کشکش میں مسلسل شک اور غیر تلقینی کے کرب کو برداشت کرنے کی سکت نہیں رکھتے۔ سوال یہ ہے کہ کیا ہم. بم. دھماکے اور کرپشن اس لیے کرتے ہیں کہ ایسے ہی کسی کرب کو برداشت نہیں کر سکتے؟

تحفظِ ذات کے اس مسئلہ کی شخصی جہت کے پہلو بہ پہلو اس کی دیگر جہات بھی قابل توجہ ہیں۔ ماحولیاتی اور حیاتیاتی جہتیں۔ امر واقعہ یہ ہے کہ کراہ ارض پر حیات، ماحول (۱۰) کی مرہوں منت ہے۔ ماحول خراب ہو رہا ہے، لہذا حیات ناپید ہوتی جا رہی ہے۔ ماحولیاتی خرابی میں زیادہ قصور ہمارا اپنا ہے۔ ہم نہ صرف قدرتی وسائل کو بے دریغ خرچ کر رہے ہیں بلکہ افسوس ناک حد تک اس کے نتائج سے بھی غافل ہیں کیونکہ ہمیں شخصی بالیدگی حاصل نہیں اور ہماری ذات کا اظہار

ان و میلوں کے ذریعے بھی ہوتا ہے، جنہیں ماحول اور قدرتی و سیلے کہا جاتا ہے۔ اس لیے ہم ذات کے اظہار کی خاطر یا پھر یوں کہہ لیجئے کہ نام نہاد تشخص کی خاطر ان وسائل کو بے دریغ نگل کر رہے ہیں، فرد کے طور پر بھی اور قوم کے طور پر بھی۔ جن معاشروں میں شخصی بالیدگی کی اہمیت جتنی کم ہے، وہاں ایسا روایہ اتنی ہی شدت سے موجود ہے۔ مثال کے طور پر ریاست ہائے متحدة امریکہ نے ماحولیاتی کانفرنسوں کے موقع پر اکثر ہشت دھرمی کاظما ہرہ کیا ہے، کیونکہ وہاں انفرادی اور قومی سطح پر ذات کا اظہار قدرتی وسائل کے بے دریغ خرچ کرنے پر مختص ہے۔ ماحولیاتی خرابی سے حیات کس قدر ڈسٹریب ہو رہی ہے، اس کا اندازہ اسی سے ہو جاتا ہے کہ:

(۱) ممکنی کی فضائیں سانس لینا ایسے ہے جیسے روزاندہ سگریٹ چینا۔ لاہور کی فضا بھی اس سے بہتر نہیں ہوگی۔
 (۲) بنکاک میں ایک ملین لوگ صرف ۱۹۹۰ کے دوران سانس کی بیماریوں میں بنتا ہوئے، وہاں پھیپھڑے کے سلطان کی شکارت ملک کے باقی حسموں سے تین گنازیادہ ہے۔

(۳) اووزون کی تہہ میں شکاف بڑھ رہا ہے، اندازہ ہے کہ آندھہ پچاس سال کے دوران صرف امریکہ میں معمول سے ۱.۷ ملین زائد لوگوں کی موت جلد کیں گے میں بنتا ہونے سے واقع ہوگی۔ آنے والے دنوں میں دھوپ سینکے کو بھی اتنا ہی نقصان دہ سمجھا جائے گا جتنا آج سگریٹ نوشی کو سمجھا جاتا ہے۔

(۴) پولینڈ میں دریا کے پانی کی کم از کم نصف مقدار اتنی زیادہ آلودہ ہو چکی ہے کہ صنعی استعمال کے قابل بھی نہیں رہی، اسی طرح کوریا میں بہت تیزی سے ہونے والی "ترنی" کے سبب یہاں کا دریا، ناک ٹانگ، بالکل ناکارہ ہو چکا ہے۔

(۵) پچھلے کئی عشروں میں ایک کے بعد دوسری پچھلی کی فتمیں کم یا بہو نہ لگی ہیں، جن میں شمال مشرقی اوقیانوس کی ہرنگ، بحر اوقیانوس کی کاؤ، اور شمال مغربی بحر کاہل میں پائی جانے والی سالمن، شامل ہیں۔ شمالی اوقیانوس سے شروع ہونے والی یہ تباہی اب دنیا کے سب سمندروں تک پھیل چکی ہے۔ شمالی نصف کرے میں، خصوصاً سکنڈے نیویا کی ہزاروں جھیلیں ایسی ہیں جن میں پچھلی بالکل باقی نہیں رہیں۔

لہذا یہ واضح ہو گیا کہ دنیا بھر میں پھیلی ہوئی تباہی اور افراطی کی نوعیت، نفسی ہونے کے ساتھ ماحولیاتی اور حیاتیاتی بھی ہے۔ اب یہ کہنے میں کوئی امر مانع نہیں ہونا چاہیے کہ ہائس، لاک، روساو مرکس کے عہد میں انسانی مسائل کی حد تک نفسی نوعیت کے ضرور ہوں گے، لیکن بہر حال یہ تعلیم کرنا پڑے گا کہ ان کے دور میں ماحولیاتی اور حیاتیاتی مسائل موجودہ نوعیت کے ہرگز نہیں تھے، اس لیے ان کی فکر نہ بھی ان مسائل کو ایڈریس نہیں کیا۔ مذکورہ مفکرین کے پیش کردہ نظریات اپنی جگہ اہم ہوتے ہوئے بھی، اکیسویں صدی میں کسی طرح کی راہنمائی کرنے سے قاصر ہیں۔ رقم کی رائے میں اہل مغرب کا مسئلہ یہ ہے کہ وہ جدید مسائل کا حل بھی انھی فکری حدود (Parameters) کے اندر ڈھونڈتے ہیں، جن کے سوتے پچھلی صدیوں کے مقامی سرچشمتوں سے پھوٹے ہیں۔

خیر! آئیے، اب ہم اپنے دوسرے سوال کی طرف آئیں کہ ان مسائل کا حل کیا ہے؟ حل کے لیے ہمیں درج

ذیل نکات کو تجویظ خاطر رکھنا پڑے گا:

(۱) پچھلے طرز کی نفی

(۲) نئے شعور کی کاشت

(۳) ظرافت، بطور ایک قدر

(۴) خاندانی نظام

(۵) ثقافتی اینج پر منی مابھی نظام، جس کی بنیاد پر نیامعاشری ڈھانچہ تفصیل پائے

(۶) حضوری

اگر ہم لوگ مسائل حل کرنے میں واقعی سنجیدہ ہیں تو ہمیں سب سے پہلے اپنے پچھلے طرز کی نفی کرنا ہو گی۔ یہ کوئی آسان کام نہیں ہے۔ ہمیں غور و فکر کے پرانے سانچوں کو خیر باد کہنا ہو گا کہ مقامی ہونے کے باعث وہ گلب دنیا میں سرخ روپیں ہو سکتے۔ خوش نصیبی ہے کہ ہم مسلمانیت کا آغاز ہی ”پچھلے طرز کی نفی“ سے ہوتا ہے۔ ”لا“ سے ہوتا ہے (۱)۔ اب ہمیں ”نہیں“ کہنا آ جانا چاہیے۔ رقم کی ناقص رائے میں دنیا کی تاریخ میں اتنی تباہی حریت فکر سے نہیں آئی، جتنی تباہی اندھے اعتقاد سے آئی ہے۔ اندھے اعتقاد کی فضا، مکالمے اور خود کلامی کی صلاحیت کو ہڑپ کر جاتی ہے۔ خود کلامی، شخصی بالیدگی کی اولین اینٹ ہے، اس کے بعد ہی انسان، مکالمے کے توسط سے معاشرے کے ساتھ اور دیگر خارجی مظاہر کے ساتھ شعوری رشتہ استوار کرتا ہے، ایسا رشتہ جس میں آسمانی رمز اور کائناتی پر تو جھکلتے ہیں۔ یہاں یہ مت سمجھیے کہ آپ کو ایک بیمار قسم کی خود بینی کی دعوت دی جا رہی ہے۔ مقصود صرف یہ ہے کہ ہم لوگوں کو اپنی پہچان، دوسروں سے مختلف نہیں کرنی چاہیے، کیونکہ اس وقت اکثر لوگوں کی حالت اس اندھے کی ہے جو دوسروں کی پیشہ چھوچھو کراپناراستہ تلاش کرتا رہتا ہے۔

خیر! جہاں تک نئے شعور کی کاشت کا معاملہ ہے، اس کے لیے پچھلے طرز کی نفی ناگزیر ہے۔ اس سلسلے میں مغرب کے مشہور فقادی گرایلین پو (۱۲) نے کہا تھا کہ: ”انتزاع (جب تک کہ وہ کسی غیر معمولی ذہن کا نتیجہ ہو) کسی صورت میں محض جذبہ اور وجدان کا نتیجہ نہیں۔ اگرچہ یہ ایک علی قسم کی ثابت خوبی ہے مگر اسے حاصل کرنے کے لیے ایجاد سے زیادہ پچھلے طرز کی نفی ضروری ہے۔“

نئے شعور کی کاشت کے لیے درکار پچھلے طرز کی نفی کا بہترین اظہار اسلام کے ابتدائی دور میں ہوتا ہے۔ اہل علم جانتے ہیں کہ چاروں خلافے راشدین کا انتخاب چار مختلف طریقوں سے ہوا تھا (۱۳)۔ غور فرمائیے کہ صحابہ کرام نے اپنے آپ کو پہلے خلیفہ کے انتخاب کے کردار یا قدر سے وابستہ نہیں کیا کہ باقی خلافا کا انتخاب بھی لازماً ایسے ہی ہو گا۔ صاف ظاہر ہوتا ہے کہ صحابہ کرام پہلے خلیفہ کے انتخاب کا کردار ادا کرنے کے بعد واپس اپنی ذات میں لوٹ گئے۔ پہلے خلیفہ کے انتخاب کے موقع پر جو اختلاف (۱۴) سامنے آیا، اس سے بھی یہی مترشح ہوتا ہے کہ صحابہ کرام نے شخصی بالیدگی کی نیو پر ایک خارجی امر کا فیصلہ کیا (۱۵)۔ اسی سلسلے میں ایک اور بات قبلی غور ہے کہ جب رسول اکرم ﷺ نے اسلام

کی دعوت دی تو بعض لوگ مشرف بہ اسلام ہو گئے اور بعض نے انکار کیا۔ سوال پیدا ہوتا ہے کہ دعوت وہی تھی، نبی وہی تھا، معاشرہ وہی تھا، پھر ایسا کیوں ہوا کہ بعض نے قبول کیا اور بعض نے انکار کیا؟ رقم کی ناقص رائے میں اس کی بدیہی وجہ یہ ہے کہ جن اصحاب نے اسلام قبول کیا، ان کی نفسیات میں بعض ایسے پہلو پہلے سے موجود تھے جن کے توسط سے انہیں فیصلہ کرنے میں، پچھلے طرز کی نفی کرنے میں، زیادہ دشواری نہیں ہوئی (۱۶)۔ یہ پہلو ذات کی بالیگی کے گرد ہی گھومتے ہیں۔ لہذا اسلام قبول کرنے والے اصحاب، قبل از اسلام بھی اپنی ذات کی شناخت یا اظہار خارجی مظاہرو رشتؤں میں نہیں ڈھونڈتے تھے، کہ ان کے ختم ہونے پا چھن جانے پر ان کو شدید قسم کا احساس تھا اور تحفظ ذات کا مسئلہ آگھیرتا (۱۷) جبکہ اس کے برعکس ابو جہل جیسے لوگ شخصی بالیگی سے عاری ہونے کے سبب خارجی رشتؤں اور مردیہ اقدار کو ہی حریز جان بنائے بیٹھے تھے۔ ایسے لوگوں کے متعلق یہ کہنا مبالغہ آرائی نہیں کہ ذات کا کھوکھلا پن (ذات کی بالیگی نہ ہونے کے سبب)، ان کے اندر نفسیاتی اعتبار سے یہ احساس اور خوف پیدا کر دیتا ہے کہ پچھلے طرز کی نفی سے، رشتؤں اور اقدار سے منہ موڑ لینے سے ان کے قدم اکھڑنے لگیں گے اور وہ فنا کی بھیانک گھاٹیوں میں اتر جائیں گے (۱۸) چونکہ ایسے لوگ زندگی کی شناخت خارجی و سیلوں میں ہی پاتے ہیں، اس لیے ان سیلوں کے بغیر زندگی کا القصور بھی نہیں کر سکتے کہ انہیں زندگی بے معنی سی لگتی ہے۔ حالانکہ انسان نے اپنی ذات کی بالیگی کی طرف توجہ ہو تو خارجی رشتؤں اور اقدار سے ایسی وفاداری کہ انسان کی ذات ہی گم ہو جائے، کبھی رونما نہیں ہوتی۔ (شايد کتاب ہمارے نہجہ میں اسی لیے بخوبی کہ اس میں کبھی ما لک کے ساتھ ایسی ہی وفاداری پائی جاتی ہے)

اب ہم تیرے کلتے کی طرف آتے ہیں، اور وہ ہے ظرافت بطور ایک قدر۔ آپ لوگ یہاں پر چونک جائیں گے کہ ایسی سنجیدہ گفتگو میں اس کی کیا تک؟ دراصل ظرافت کی بھی تک ہے کہ یہ انسان کو بہت زیادہ موضوعی یا معروضی بننے سے روکتی ہے۔ آپ نے اکثر دیکھا ہو گا کہ جب کوئی شخص اپنی ذات میں بہت زیادہ گم ہوتا کوئی ظریف اس پر ’چوٹ‘ کرتا ہے (یہ تو جی اللہ میاں کی گاہے ہے وغیرہ) اس پر نشانہ بننے والا مسکرانے کے سوا اور کچھ نہیں کر سکتا۔ یہی مسکراہٹ اس امر کی علامت ہوتی ہے کہ وہ شخص حقیقت کی دنیا میں واپس آگیا ہے، اس کے پاؤں زمین پر لگ گئے ہیں۔ اسی طرح جو شخص بہت زیادہ معروضیت پسند ہو، صرف دنیا میں کھویا ہوا ہو، اس پر بھی کوئی ظریف موقع دیکھتے ہیں پھر کس دیتا ہے۔ (یہ تو جی اپنے بھی خیر خواہ نہیں، پھر بھلا.....) ماہرین نفسیات تو یہ کہتے ہیں کہ الطیفہ ہمارے کسی کسی رویل کی ترجمانی کرتا ہے، رویل کا دائرہ جتنا وسیع ہو گا، لطیفہ تھا ہی دل پذیر ہو گا۔

رقم کی نظر میں ظرافت اور خوش طبعی کا معمولیت، سمجھداری، ذہانت اور دانش سے دائیٰ رشتہ ہے۔ ظرافت انسان میں یہ خوبی پیدا کر دیتی ہے کہ دوسروں کی غلط مطلق، عام حماقت اور تھنادیاں کو ہر دوپ اور ہر رنگ میں سمجھ سکے۔ ایک الطیفہ ملاحظہ کیجئے: سیاست کا استاد اپنے شاگردوں کو ”تقسیم اختیارات“ کا سبق پڑھا رہا تھا۔ اس نے ایک شاگرد سے پوچھا کہ فرض کرو، پرویز، کے پاس دس اختیارات ہیں، ان میں سے اس نے دو جمالی کو دے دیے، اور چار پارلیمنٹ، کو بتاؤ باقی کتنے بچے؟ شاگرد نے جواب دیا، سراب! باقی دس بچے۔ استاد نے جیرت سے پوچھا، وہ کیسے؟ شاگرد نے

شاگر در شید ہونے کا ثبوت دیتے ہوئے کہا، سر، میں پرویز کو اچھی طرح جانتا ہوں، وہ کسی کو کوئی اختیار نہیں دے گا۔ خیال رہے، یہاں ظرافت سے مراد مسخرہ پن نہیں ہے۔ تھیڑوں میں کیا جانے والا بازاری نداق ایک تواس گھٹن کا نتیجہ ہے کہ معاشرے میں ظرافت موجود نہیں رہی، دوسرا یہ ظرافت کا تبادل بننے ہوئے اس قدر کے منفی پہلو کو فروغ دے رہا ہے۔ عام لوگ اسی منفی پہلو کو ظرافت خیال کرتے ہوئے خود ظرافت کے خلاف ہو رہے ہیں۔ اس کے منفی نتائج برآمد ہوں گے۔

جہاں تک سنجیدہ امور کی بابت ہلکی چھٹ کرنے کا تعلق ہے، اس بارے میں بھی احتیاط برتنے کی ضرورت ہے، کیونکہ ایسا ہونا ممکن ہے کہ لوگ مزاح کا شکار ہو کر کھارس، کر لیں، جس سے ان کا غصہ اور اضطراب ختم ہو جائے، جو کہ سنجیدہ امور کو (جو غلط سمت میں جا رہے ہوں) ٹھیک کرنے میں استعمال ہو سکتا تھا۔ اس لیے ظرافت کی نوعیت (خاص طور پر جب سامنے مجمع ہو) ایسی ہوئی چاہیے کہ یہ (منفی امور کی بابت) لوگوں کے دبے جذبات کو ہوا دے، اور اگر لوگوں کے جذبات بہت شدید ہوں تو انہیں ترادبا کر درست سمت میں پیش قدمی کرنے کے قابل کرے۔ یوں سمجھیے کہ ظرافت معاشرتی ٹکر کا میفہدی والوں ہے۔ چونکہ انسان ایک معاشرتی حیوان ہے، لہذا اس قدر کو عالمی سطح پر اپنائے جانے کی ضرورت محسوس ہوتی ہے۔

امام غزالیؒ فرماتے ہیں کہ مزاح کبھی بکھار ہو تو سنت ہے، لیکن بطور عادت اختیار کرنا درست نہیں۔ رقم کی نظر میں دل مردہ بھی اس وقت ہوتا ہے جب مذاق بار بار کیا جائے، کیونکہ اس صورت میں اس کے ثبت اثرات زائل ہو جاتے ہیں، مقصود فوت ہو جاتا ہے۔ ظرافت کا بے جاستعمال، جذبات و احساسات کا کھارس، کر کے انسان کو بے حس کر دیتا ہے اور دل کا مردہ ٹھہرنا لازمی ہو جاتا ہے۔ بہر حال خود نبی اکرم ﷺ سے بھی ظرافت سے متعلقہ روایات موقول ہیں۔ حضرت ابوذر غفاریؓ فرماتے ہیں کہ ایک دن رسول اللہ ﷺ نے مجھ سے ارشاد فرمایا: ”قیامت کے دن ایک شخص اللہ کی بارگاہ میں پیش ہو گا۔ فرشتوں کو حکم دیا جائے گا کہ پہلے اس کے سامنے اس کے چھوٹے چھوٹے گناہوں کو پیش کرو۔ فرشتے اس کے آگے اس کے چھوٹے چھوٹے گناہوں کی فہرست اس طرح پیش کریں گے کہ تم نے فلاں دن یہ کیا، فلاں دن یہ کیا۔ وہ بے چارہ اس کا اقرار کرتا جائے گا اور دل میں ڈرے گا کہ جب میرے بڑے گناہوں کی فہرست پیش کی جائے گی تو کیا ہو گا۔ فرشتے جب چھوٹے گناہوں کی فہرست پڑھ کر فارغ ہو جائیں گے تو اللہ کی طرف سے یہ حکم ہو گا کہ اس کو ہر گناہ کے بد لے ایک ایک نیکی دیتے چلے جاؤ۔ سرکار مہمیت ﷺ فرماتے ہیں کہ: اللہ غفور رحمٰم کی طرف سے یہ فرمان سن کر وہ شخص غل مچانے لگے گا کہ فرشتو، ٹھہرو، ابھی تو میرے بہت سے بڑے بڑے گناہ باقی ہیں، ان کو بھی شمار کرو، اس فہرست میں تو وہ مجھ کو نظر نہیں آ رہے۔ (یعنی ان گناہوں کے بد لے بھی مجھ کو نیکیاں ملنی چاہیں)

حضرت ابوذر غفاریؓ جب یہ روایت بیان کرتے تو اس لفظ پر آ کر ٹھہر جاتے اور فرماتے کہ میرے آقا رسول خدا ﷺ جب اس حدیث کو بیان فرماتے تو اس قدر ہنسا کرتے کہ آپ ﷺ کی ڈاڑھیں نظر آن لگتیں۔ (۱۹)

آئیے! اب خاندانی نظام کو ڈسکس کرتے ہیں جو ہمارا چوتھا نکتہ ہے۔ جدید مسائل سے عہدہ برآ ہونے اور نئے

ارضی نظام کی تشكیل میں خاندان کی اہمیت بلاشبہ کلیدی ہوگی۔ ہم مسلمانوں نے اس بابت محبوب رویہ اپنایا ہوا ہے کہ خاندانی نظام ہمارے پاس ہے اور مغرب کو ہماری طرف دیکھنا ہوگا۔ سوال پیدا ہوتا ہے کہ کون سا خاندانی نظام؟ وہ جو سعودیہ میں ہے؟ یا ترکی میں، مصر میں؟ یا پھر پاکستان میں؟ حقیقت تو یہ ہے کہ پاکستان میں بھی چاروں صوبوں کے خاندانی نظام ایک دوسرے سے کافی مختلف ہیں، جنہیں ہم اسلامی کہتے ہیں۔ اس کے بعد برادریوں کے نظام الگ سے موجود ہیں جن کے اثرات خاندانی نظام پر مسلسل ہیں۔ امر واقعی یہ ہے کہ خاندانی نظام کی جڑیں ثقافتی اقدار میں پیوست ہوتی ہیں۔ اس لیے متعلقہ ثقافتی اقدار کے تناظر میں ہی اسے دیکھا جانا چاہیے۔ ایسا نہیں ہے کہ ثقافتی اقدار غیر متبدل ہیں۔ وقت گزر نے کے ساتھ ساتھ ان میں بھی تبدیلی رونما ہوئی رہتی ہے کیونکہ خاندان کسی بھی اجتماعی نظام کی بنیادی اکائی ہے، اس لیے اس کی اہمیت دوچند ہو جاتی ہے۔ موجودہ عالمی حالات کے سیاق و سبق میں (کہ دنیا وحدت کی طرف بڑھ رہی ہے) یہ ضروری ہو گیا ہے کہ ہم لوگ مغرب پر تقید برائے تقید کرنے کی بجائے، علاقائی ثقافتی اقدار کو ملحوظ خاطر رکھتے ہوئے، عالمی خاندانی نظام کے خدوخال کو واضح کریں۔

اس وقت ہمارے ہاں خاندانی نظام میں راجح رویے بھی عجیب و غریب ہیں۔ کہیں زن مریدی ہے، کہیں والدین کی پرستش ہے اور کہیں بہن بھائیوں کے لیے زندگی تجذیب کی روایت۔ رقم یہاں پر پھر کہے گا کہ ہمیں خاندانی نظام سے وابستہ اقدار اور کرداروں کو شخصی بالیگی کے سرچشمے سے ہی دیکھنا چاہیے۔ اگرچہ ہمیں حکم ملا ہے کہ ”اف“ نہ کریں (۲۰)، لیکن ایسے صحابہ کرام ہو گزرے ہیں جن کے والدین نے اسلام قبول نہیں کیا یا پھر بعد میں قبول کیا۔ ذرا غور کیجئے کہ اگر وہ صحابہ کرام ”اف“ نہ کرنے کے حکم سے شخصی بالیگی کے بغیر وابستہ ہو جاتے تو کیا پھر والدین کی ہلکی سی تنبیہ بھی انہیں اس نفسیاتی کیفیت سے دوچار نہ کر دیتی کہ لو! اب سب کچھ لٹ گی، دنیا و آخرت بر باد ہوگی۔ لیکن تاریخ یہی بتاتی ہے کہ ایسا نہیں ہوا، کیونکہ صحابہ نے ”اف“ کے حکم کو شخصی بالیگی کے طفیل اس کے صحیح سیاق و سبق میں سمجھا اور اسی کے مطابق رویہ اختیار کیا۔ رقم کی رائے میں آج ہمارا خاندانی مسئلہ یہ ہے کہ ہم لوگوں نے خاندانی رشتؤں، اقدار اور احکامات سے متعلقہ کسی نہ کسی ”کردار“، ”وقبلہ“ وغیرہ بنا لیا ہوا ہے اور پھر دھونس یہ ہے کہ بس یہی ”اسلامی خاندانی نظام“ ہے۔

جبکہ تک ہماری بحث کے پانچویں نکتے کا تعلق ہے، اس کے مطابق سماجی نظام کو ثقافتی انج پر استوار ہونا چاہیے کہ بعد میں اسی سے ”ماعولیاتی معیشت“ کے سوتے بھی پھوٹ سکیں گے۔ یہ آج کا سب سے بڑا ملیہ ہے کہ سماجی نظام کی تشكیل میں ”تمدنی جدیدیت“، ”پیش قدیمی“ کرتے ہوئے بڑھتی جا رہی ہے اور ”ثقافتی انج“، پسپائی اختیار کر رہی ہے (۲۱)۔ ثقافت، وحدت اور چاؤ کا نام ہے جبکہ تمدن، تصنیع اور انتشار سے عبارت ہے۔ اسی طرح تمدن ”سادگی“ کو ہڑپ کرنے کے درپے ہے، جبکہ ثقافت ”سادگی“ کی بشارت دیتی ہے۔ شاید یہی وجہ ہے کہ اسلامی دعوت کی نوعیت تمدنی نہیں، بلکہ ثقافتی اور دانشورانہ ہے (۲۲)۔ اگر ہم دعوت اسلامی کی ثقافتی جہت پر سرسری نظر دوڑاں میں تو اس کی بنیادی قدر ”سادگی“ دکھائی دے گی۔ عالم انسانیت کو آج اسی قدر کی ضرورت ہے کہ اسی قدر کے بل بوتے پر نیا سماجی و معاشری

ڈھانچہ تسلیل پائے گا جو نفی، حیاتیاتی اور ماحولیاتی مسائل پر قابو پائے گا۔ آپ کہہ سکتے ہیں کہ ”تمدنی جدیدیت“ کے ماحول میں یہ ”شقافتی قدر“ کیسے راہ پائے گی؟ یہاں رقم آپ کو اس ”خاموش اکثریت“ کی طرف انگلی اٹھا کر جو دنیا میں ہر جگہ موجود ہے اور موجودہ صورت حال سے نالاں ہے، یہ کہہ گا کہ اس کی موجودگی اس امر کی علامت ہے کہ انسان نے تمدنی جدیدیت کے سامنے گھٹنے نہیں لیکے۔ انسانی ذات کی وہ جہت جسے ہم نے ابتدائی سطروں میں ”حفاظتی کشتی“ کا نام دیا تھا، آج بھی بقا کے لیے ہاتھ پاؤں مار رہی ہے۔ یہاں مسئلہ یہ آپ پڑتا ہے کہ اس وقت جو لوگ ”شقافتی اینج“ کے علمبردار بننے ہوئے ہیں، ان کی اکثریت ”مخنوں“ پر مشتمل ہے کیونکہ اصل لوگ اس مجاز پر کام کرنے سے غافل ہو چکے ہیں۔ اندر یہ صورت یہ خطہ موجود ہے کہ خاموش اکثریت کہیں خاموش ہی نہ رہ جائے (۲۳) اور تمدنی جدیدیت عالم انسانیت پر چھا کر نفی، حیاتیاتی اور ماحولیاتی مسائل کو مزید گھمیر کر دے۔

بہرحال! بات کو آگے بڑھاتے ہیں۔ رقم کی نظر میں صرف اتنا کہہ دینے سے کہ ہمیں سادگی اپنانی چاہیے، یا پھر علماء کرام کی طرح زبانی جمع خرچ کرنے سے کام نہیں چلے گا کہ ”اسلام“ میں سادگی کا درس دیتا ہے۔ اللہ اللہ خیر صلا۔ اس وقت ہمیں سادگی کی تعبیر و تشریح کرتے ہوئے نہ صرف علاقائی تقاضوں کو مد نظر رکھنا ہو گا بلکہ اس امر پر بھی توجہ دینی ہو گی کہ ایک ہی فرد کے لیے عمر کے مختلف درجوں میں ”садگی“ کے کیا معنی ہو سکتے ہیں؟

یہ حقیقت کسی سے ڈھکی چھپی نہیں کہ سماجی نظام اور اس کی اقدار ہی معاشی رویے کو متین کرتی ہیں، لہذا شفافتی اینچ کے حامل مذکورہ سماجی نظام کی کوکھ سے ہی نئے معاشی ڈھانچے کے خدو خال جنم لیں گے۔ ذراصورت کیجیے کہ اگر آج کے سماجی نظام کی نمایادی قدر ”садگی“ ٹھہر جائے تو اس کے نتیجے میں کتنی بڑی ”معاشی تبدیلی“ رونما ہو گی۔ ایک نئی معيشت جنم لے گی جسے ہم ”ماحولیاتی معيشت“ کہا رہیں میں حق بجانب ہوں گے (۲۴) اس نئی معيشت کا ظہور، نوع انسانی کی بقا کے لیے ناگزیر ہے (۲۵) اگر فضول خرچی اور وسائل کا بے جا سراف کرنے والی معيشت کی جگہ ایسی معيشت لے لے جس میں تیار شدہ سامان اور اس کی تیاری میں استعمال ہونے والے خام مال کے فہنے کو بار بار استعمال کیا جا سکے تو نہ صرف تو انائی کے بے تاخا استعمال میں کمی آئے گی (۲۶) بلکہ آلوگی میں بھی جیت اگنیز حد تک تخفیف ہو سکے گی۔ مثلاً:

(۱) اگر فولاد کو اس کے سکر کیپ سے تیار کیا جائے تو اس سے ہوائی آلوگ ۸۵ فیصد تک اور پانی کی ۶۷ فیصد تک کم ہو سکتی ہے۔

(ب) کاغذ کی تیاری میں اگر ردی کاغذ کو ہی خام مال کے طور پر استعمال کیا جائے تو اس سے نہ صرف ہوا کی آلوگی کو ۷۷ فیصد اور پانی کی آلوگی کو ۳۵ فیصد تک گھٹایا جا سکتا ہے بلکہ جنتگلات پر پڑنے والے بوجھ میں بھی اسی تناسب سے کمی ہو سکتی ہے جتنی مقدار میں ردی مال کام میں لا جائے گا۔ خیال رہے ردی کاغذ کے ایسے استعمال سے زیمنی آلوگی بھی ختم ہو سکتی ہے، جو ردی کاغذ کے کچھ سے پیدا ہوتی ہے۔

(ج) ڈسپوزیبل بوتل کی جگہ اگر شیشے کی بوتلیں استعمال کی جائیں تو تو انائی اور خام مال کی بہت بڑی مقدار بچ جاتی ہے۔ اگر کئی دفعہ استعمال ہو سکنے والی شیشے کی ہر بوتل میں او سٹاوس دفعہ مشرود بھرے جائیں تو تو انائی کے

استعمال میں فی بوقت ۹۰ فیصد کی ہو سکتی ہے۔ (۲۷)

کبیر ج یونیورسٹی میں جغرافیہ کی پروفیسر سوزن اور نز کا کہنا ہے کہ "صنعتی ملکوں میں جتنی توانائی استعمال ہوتی ہے، اس کے نصف سے زیادہ کا تعلق اس "بعد مکانی" سے ہے جو لوگوں کے گھروں، ان کی ملازمت کی جگہوں اور خریداری کے مرکز کے درمیان پایا جاتا ہے۔ گھروں اور روزگار کی جگہوں میں یہ دوری توانائی کے ضائع ہونے اور ماحول کے خراب ہونے کی ایک بڑی وجہ ہے۔ ظاہر ہے یہ دوری ٹیکس کے سبب سے ہے۔ لوگ پہنچنے علاقوں میں رہنا چاہتے ہیں۔ شہر کے ایک کونے میں گھر ہے، دوسرے کونے میں روزگار ہے اور تیسرا کونے میں پچھے پڑھتے ہیں۔ اب خود اندازہ کیجیے کہ اس سے ٹریک، آلوڈی کے مسائل اور وقت و توانائی کا ضیاع بھی ہوتا ہے اور فراغت کے لمحے بھی کم رہ جاتے ہیں جس سے نفسی مسائل ختم لیتے ہیں۔ لہذا سادگی کے درآنے سے "بعد مکانی" کا مسئلہ بھی کافی حد تک کنٹرول ہو سکتا ہے کہ ٹیکس کلپر ختم ہو جائے گا۔

اس وقت جاپان، جنوبی کوریا اور چین کے کئی شہروں میں انسانی فضلے سے آؤدہ پانی کو کار آمد بناؤ کرو اپس کھیتوں میں منتقل کیا جاتا ہے۔ وہاں شہروں کے ارد گرد سبز یوں کی کاشت کے علاقے بنائے گئے ہیں۔ اس سے ایک تو ٹرانسپورٹ وغیرہ کا خرچ کم ہونے سے سبز یا سستی پڑتی ہیں، توانائی پچھتی ہے اور دوسرا سبز یوں کے ضیاع کی مقدار بھی کم ہو جاتی ہے، کیونکہ مارکیٹ کھیتوں کے قریب ہوتی ہے۔ اس طرح یہ بات بھی سامنے آتی ہے کہ شہروں کو بہت زیادہ پہلینا نہیں چاہیے تاکہ قریبی مضافاتی علاقے ختم نہ ہوتے جائیں اور نتیجے میں شہریوں کو مہنگائی، ماحول کی خرابی وغیرہ جیسے مسائل کا سامنا نہ کرنا پڑے۔ اگر سماجی سطح پر سادگی راہ پا جائے تو شہروں کی توسعہ خود خود ختم جاتی ہے۔

ماحولیاتی معیشت کے فروغ کے لیے اب مصنوعات کی "غیر ضروری پیکنگ" کو بھی روکنا ہو گا۔ یہ پیکنگ اکثر اوقات تصنیع، نمائش اور دکھاوے کے لیے کی جاتی ہے۔ اس سے نہ صرف مہنگائی ہوتی ہے بلکہ توانائی کے ضیاع کے ساتھ ساتھ آلوڈی میں بھی اضافہ ہوتا ہے۔ امریکہ میں خواراک کے سامان کی پیکنگ پر، صارفین کو خرچ کا جو بوجھ اٹھانا پڑتا ہے، وہ بعض صورتوں میں کاشتکاروں کی اصل آمدنی سے بھی زیادہ ہوتا ہے۔ ضرورت اس امریکی ہے کہ ہر ملک میں بھاری پیکنگ ٹیکس لگایا جائے اور سادگی کی طرف واپس آتے ہوئے ایسے تھیلے بنائے جائیں جو پاندار ہوں اور بار بار استعمال میں بھی آسکیں (۲۸)

بہر حال! اس مختصر ذکرے سے ماہولیاتی معیشت کا خاکہ سامان آ جاتا ہے جو یہ واضح کرنے کے لیے کافی ہے کہ نوع انسانی کو اسی قسم کی معیشت کی ضرورت ہے اور اس معیشت کی کامیابی ایک مخصوص سماجی رویے کے اثر و نفع سے مشروط ہے۔

اب ہم بحث کے چھٹے اور آخری لکھتے کی طرف آتے ہیں جسے ہم نے "حضوری" کا نام دیا تھا۔ شہزاد احمد (۲۹) نے اپنی ایک نظم "ہوا ٹھہری ہوئی ہے" میں کہا ہے کہ:

"--- مگر ان وسعتوں میں

جو ہر اک جانب بکھرتی جا رہی ہیں
ہم تو ریزہ بھی نہیں ہیں
سے کے پھرے دریاؤں میں قطرہ بھی نہیں ہیں
عبدات کرنے والے اس جہاں میں
ایک بجدہ بھی نہیں ہیں،-----

جی ہاں! ہماری اوقات یہی ہے۔ لیکن ”الست بر بکم، قالوا بلى“ (۳۰) کا ازالی مکالمہ ہمیں احساس دلاتا ہے کہ ہم کچھ نہ کچھ ضرور ہیں۔ یہ الگ بات ہے کہ ہمارے مذہبی طبقے نے (شققی سطح پر) خدا کا ایسا تصور متعارف کرایا ہے جس کے مطابق انسان، خدا سے ”خوف“ ہی کھا سکتا ہے۔ اور خوف، انسان کے یقین کو وحدنا دیتا ہے۔ خدا کی روپیت پر سے انسان کا یقین (۳۱) کمن رو رہ جاتا ہے۔ حالانکہ انسانی تاریخ (۳۲) یہی بتاتی ہے کہ ”قصور خدا“ ہر عہد میں موجود رہا ہے، پھر بھلا ”خوف“ کی کیا تک؟ خوف تو عام طور پر اجنبیت کا پیدا کردہ ہوتا ہے اور ہم لوگ خدا سے ”اجنبی“ نہیں ہیں۔ کم از کم یہ مکالمہ تو یہی کچھ بتاتا ہے۔ آپ کسی پرندے یا جانور کے قریب جائیے جس کے لیے آپ اجنبی ہیں، آپ دیکھیں گے کہ وہ آپ سے خوف زدہ سا ہے، اسے آپ پر یقین نہیں ہے کہ پتی نہیں آپ کیا ہیں؟ اس سے کیا چاہتے ہیں؟ اس سے کیا سلوک کریں گے؟ یہی حالت ہماری اس وقت خدا سے تعلق میں ہے۔ ہم لوگ خوف زدہ ہیں کہ خدا نے خدا کیا کرے گا؟ اس ”کیا“ کا جواب ہمارے مذہبی طبقے نے بہت حد تک منفی دیا ہے کہ بس خیر نہیں، خدا نہیں چھوڑے گا وغیرہ۔

رقم کی رائے میں ”الست بر بکم، قالوا بلى“ کی معنویت کو شفافیت سطح پر آشکار کرنے کی ضرورت ہے۔ اگر ایسا ہو سکے تو اسی سے وہ ”حضوری“ جنم لے گی جس کا ارضی منہماً و تقصود ”وحدت انسانی“ ہے۔ آپ لوگوں نے اکثر دیکھا ہو گا کہ جب چار لوگ بیٹھے کھانا کھا رہے ہوں تو ”مزہ“ آنے پر بعض لوگ ”چٹارہ“ بھی لے لیتے ہیں، واہ بھی کہہ دیتے ہیں لیکن ایسے لوگ جن پر تہذیب کی ملک کاری ہوتی ہے، گردن میں سریا لیے مشینی انداز میں کھاتے رہتے ہیں۔ یہی صورت حال وحدت انسانی کی ہے۔ جب اس وحدت کی بات کی جاتی ہے تو ”سادہ لوگ“، ”فرواؤہ کہہ ڈالنے“ ہیں اور جن لوگوں کی گردن میں ”تہذیبی سریا“ ہوتا ہے، دل میں اچھل کو دہونے کے باوجود سنجیدہ بنے رہتے ہیں، یہاں کسی ظریف کی ضرورت محسوس ہوتی ہے جو ان کی خام خیالی پر چوتھے کر سکے۔ نوع انسانی کے ظریف، کہاں ہیں؟

حاصل بحث

ہم کہہ سکتے ہیں کہ اکیسویں صدی کا حصل بحران ذات کا بحران ہے۔ اس وقت ساری دنیا ایک ہسپتال معلوم ہوتی ہے جس میں ایسے مریض داخل ہیں جو ذات کے بحران کا شکار ہیں۔ حفاظتی کشتی کی سوار، مشرقی اور مغربی داش دوار ہے پر ہے کہ ذات کی بالیدگی کی طرف قدم بڑھائے یا پھر خود کو ”ڈاگ سائیکل“ کا شکار کر کر، لاتفاقی بے حسی اور

تعصب کے عقربیت کو راہ پانے کا موقع دے۔ بڑھی سیدھی سی بات ہے کہ عالمی داشٹ شخصی بالیگی کی طرف متوجہ ہونا پڑے گا کہ انسان کا ”ماحول“ اتنا ہم نہیں ہوتا، جتنی اہم یہ بات ہوتی ہے کہ انسان ماحول کے ساتھ ”کیارویہ“ اختیار کرتا ہے؟ آخر بہشت کے ماحول میں کیا خرابی تھی کہ انسان کو وہاں سے نکلا پڑا؟ اب زمین اور کرہ ارض کا ماحول ہمارے سامنے ہے، حیاتیاتی اور نفسیاتی وغیرہ۔ سوال بیدا ہوتا ہے کہ ہمارا روایہ اس کے ساتھ کیسا ہونا چاہیے کہ ماحول کے ساتھ ہمارے رویے سے ہی ”عنی تہذیب“ جنم لے لگی۔ اگر ہمارا روایہ شخصی بالیگی کی آسمانی رمز سے پھوٹا تو کوئی وجہ نہیں کہ تم ایسی تہذیب تشكیل نہ دے سکیں جس کی روح میں ”الست بر بکم، قالوا بلی“، جیسا ازل سے ابد تک پھیلا ہوا مکالمہ پہنچا نہ ہو۔ پھر ایسا کون ہوگا، جو ایسی تہذیب کو ”عالمی“ کہنے سے چوک سکے۔ پروفیسر طارق محمود طارق (۳۳) کی نظم ”ممکن نہیں ہواستے“ پر بات ختم کرتے ہیں کہ اس نظم میں ”بلی“ کی بازگشت گونج رہی ہے:

”ممکن نہیں ہواستے“

جب اور اُنِ گلاب اڑائے
جب ذراتِ خواب اڑائے
چشمِ دل میں الجھ کر ٹوٹے
کانٹے بھی لے جائے
عکس بھی رہنے دے نہ پیچپے
شیشے بھی لے جائے
خواب اگر لے لے
خوابوں کے
سائے بھی لے جائے
ممکن نہیں ہواستے
ساری حسیں شل کر جاتا ہے
تیز ہوا کا شور
سب کچھ کھڑک کھڑ جاتا ہے
لیکن تیرا دھیان
تیرا دھیان بھی چھین لے مجھ سے
ممکن نہیں ہواستے“

حوالی

(۱) اگریز مفکر تھا اس باب (1679-1588) اس ثورت بادشاہوں سے تعلقات کے باعث جمہوری طرز حکومت کو ناپسند کرتا تھا۔ انگلستان کی خانہ جنگی کے دوران میں بھی وہ شاہی خاندان کا طرفدار رہا۔ ایک عرصہ تک فرانس میں رہنے کے بعد 1651 میں واپس انگلستان آیا اور شاہی خزانے سے پیش پائی۔ (De Corpore politico, 1640، Levithan, 1651) اس کی مشہور تصانیف ہیں۔ Levithan کے معنی دیوبکر عفریت کے ہیں، ہابس نے مقتدر اعلیٰ کا اسی عفریت سے شیخیدی ہے۔

ہابس کے مطابق انسان کی قدرتی حالت کا زمانہ قبل از ماجن کی صورت میں تھا۔ معاشرہ موجودہ ہونے کے سبب ہر طرف افراتفری چھیل ہوئی تھی۔ (War of all against all) اس صورت حال سے عبده برآ ہونے کے لیے لوگوں نے ایک معاهدہ کر لیا۔ اس معاهدہ کے مطابق لوگوں نے متفقہ طور پر اپنے تمام حقوق حکمران کو سونپ دیے۔ حکمران اس معاهدے میں فریق نہ ہونے کے باعث بالاتر تھا۔ اب عوام کے لیے لازم ہے کہ حکمران کی اطاعت کریں، انہیں بغاوت کا کوئی حق نہیں کیونکہ معاهدے میں ایسی کوئی حق درج نہیں۔ اس طرح ہابس نے بادشاہوں کے ہاتھ مضبوط کرنے والی تھیوری پیش کی اور ریاست کو فقط ایک معاهدے کی پیداوار قرار دے کر ریاست اور حکومت میں فرق کرنے کی زحمت گوار نہیں کی۔

(۲) اگریز مفکر جان لاک (1704-1632) پارلیمنٹ اور جمہوری اقدار کا حامی تھا۔ اسے کچھ عرصہ ہالینڈ میں بھی ٹھہرا پڑا۔ 1688 کے انقلاب کے بعد اس نے آزاد ماحول میں تصنیف و تالیف کا سلسلہ شروع کیا۔ 1690 میں اس کی مشہور کتاب On Civil Government منظرِ عام پر آئی، جس کی اہمیت آج بھی مسلم ہے۔

لاک کا کہنا ہے کہ انسان کی قدرتی حالت کا زمانہ معاشرتی زمانہ تھا۔ البتہ اسے قبل از سیاسی ضرور قرار دیا جا سکتا ہے۔ اس دور میں ایک نہیں بلکہ دو معاهدے ہوئے تھے۔ (۱) افراد کے مابین، (۲) افراد اور حکمران کے مابین۔ اس طرح دوسرے معاهدے میں فریق ہونے کے باعث حکمران بھی معاهدے کی شرائط کا پابند تھا، لہذا اگر حکمران اس معاهدے کی پاسداری نہیں کرتا جس کے مطابق اسے فرائض ادا کرنے ہیں تو افراد بھی اس معاهدے کو ختم کرنے کے مجاز ہیں۔ اس طرح لاک نے ریاست اور حکومت میں فرق کر کے جمہوری طاقتون کو مضبوط کیا اور بادشاہوں کے مطلق العنوان اختیارات پر کاری ضرب لگائی۔

(۳) جان ہلیس روسو (1712-1778) فرانسیسی نژاد تھا۔ 1749 میں دیشوں کی کاڈی کی طرف سے ”علوم و فنون کی ترقی نے اخلاق کو پا کیزگی دی ہے یا انحطاط“ کے موضوع پر مضمون نویسی کے مقابلے میں روسو انعام کا حقدار قرار پایا۔ اس نے اپنے دور کی تہذیب کو آڑے ہاتھوں لیا۔ 1754 میں اس کی تصنیف Discourses on the Origin of Inequality (منظرِ عام پر آئی۔ اس کی تیسری تصنیف ایک ناول Nouvell Héloïse, 1761) ہے۔ روسو کی شہر آفاق تصنیف (کونٹرسویال) یعنی معاهدہ عمرانی 1762 میں سامنے آئی اور پھر اس کے بعد (Emile) ایکیل تعلیمی تصنیف ہے۔ اس کی آخری تصنیف (Confessions) نے بھی فرانسیسی ادب میں تہلکہ مچا دیا۔ اس تصنیف میں روسو نے اپنی زندگی کا ہر پہلو بے دھڑک بیان کر دیا۔ اعتراضات پر مبنی یہ سوانح عمری 1782 میں شائع ہوئی تو اسے پڑھ کر روسو کے ماحول کو سخت ما یوں ہوئی۔ بے چارے کی زندگی بس کچھ ایسی ہی تھی۔

روس کے نظریے کے مطابق بھی معابدہ ایک فرد کا تمام افراد کے ساتھ تھا۔ اس معابدے کے مطابق ہر فرد خود کو غیر مشروط طور پر پورے معاشرے کے حوالے کر دیتا ہے، جسے روس ”نشانے عالم“ کا نام دیتا ہے۔ نشانے عالم ہی مقداراً علی ہے۔ اس طرح ہر فرد بیک وقت حکمران بھی ہے اور عالی بھی۔ خیال رہے کہ روس کے مطابق قدرتی حالت کا زمانہ بہترین زمانہ تھا۔ روس کی کتاب ”کونٹر اسوسیال“ پر تصریح کرتے ہوئے کار لائل نے کہا تھا کہ: ”ایک شخص روسو تھا۔ اس نے ایک کتاب معابدہ عمرانی کے نام سے پر قلم کی۔ اس کتاب کی اشاعت پر روس کا تمثیر ڈیا گیا، اسے پاگل کہا گیا، لیکن جب یہی کتاب دوبارہ اشاعت پر ہوئی تو اس کی جلد انہی لوگوں کے جسم کے چڑھے سے باندھی گئی جو اس کا نمذاق اڑاتے تھے۔“ (تمام کار لائل 1881.....1895) انگلستان کا مشہور مورخ گزر ہے۔ اس کے نزدیک تاریخ شخصیات کے گرد گھومتی ہے۔ سر سید احمد خان نے خود کار لائل سے ملاقات کر کے اس کی تحقیقی کاوش کو سراہا تھا جب اس نے اپنی کتاب میں رسالت آب بِسْمِ اللّٰهِ الرَّحْمٰنِ الرَّحِيْمِ دنیا کی عظیم ترین ہستی تسلیم کیا تھا)

(۲) کارل مارکس (1818....1882) سے کون واقف نہیں۔ اس کے مذاх تو اسے جانتے ہی ہیں، نقادوں کے ہاں بھی وہ کیساں مقبول ہے۔ حکیم الامت علام اقبال نے فرمایا ہے کہ:

راز دا ان جزو دکل از خویش ناختم شد است

آدم از سرماید اری قاتل آدم شد است!

مارکس نے اشتراکی نظریے کو علمی انداز میں پیش کیا۔ اس نے بیگل کی جدیت کو معکوس انداز میں استعمال کر کے تاریخ کی مادی تشریح کی۔ مارکس کے نزدیک معاشری رشتے ہی دیگر رشتے اور اقدار کا تعین کرتے ہیں۔ نظریہ قدر زائد پیش کر کے مارکس نے بیچل مچائے رکھی۔ کارل مارکس کی ذہانت کا اندازہ اس امر سے ہو جاتا ہے کہ اس نے 1835 میں (پیشے کے انتخاب کے باارے میں ایک نوجوان کے خیالات) کے موضوع پر ایک مضمون لکھا کہ ”... پیشے کے انتخاب میں ہمارے لیے فیصلہ کن محرك یہ ہونا چاہیے کہ اپنی ذات کی تیکیل کے ساتھ ساتھ ہم بتی نوع انسان کی بہبود کا کام بھی کریں... انسانی فطرت ایسی واقع ہوئی ہے کہ آدمی دوسروں کی بہتری کے لیے کام کر کے ہی اپنی ذات کی تیکیل کر سکتا ہے۔...“

مارکس نے شاعری بھی کی اور اپنی میں بیاضی ”جیجنی“ کو پیش کیں، وہی جیجنی جس کے ساتھ مارکس کی شادی ہوئی۔ مارکس کی عہد آفریں کتاب ”سرمایہ“ ہے جو 1876 میں شائع ہوئی۔ اس کتاب سے حاصل ہونے والے مالی فائدے کے تعلق مارکس نے مزاحاً کہتا ہے کہ اس سے تو اتنی قیمت بھی نہیں تھی تیمت کے سگار اس نے اسے لکھتے وقت پھونک ڈالے تھے۔ کارل مارکس نے انگریزوں کے خلاف چینیوں کی مسلح جدو جہاد اور ہندوستان کی 1857 کی جنگ آزادی کی حمایت کی تھی۔

(۳) انگلینڈ رپ (1688....1744)، انگریزی ادب کا معروف شاعر و نقاد۔ (۴) ڈاکٹر جانس انگریزی ادب کی تاریخ میں، اخبار ہویں صدی کی نو کلاسیکی اقدار کا آخری نمائندہ ہے۔ اپنے دور کی بھر پور نمائندگی کرتے ہوئے وہ عقیقت اور عقلی و عملی اخلاقیات کا علمبردار ہے۔ اس کا ایک اور خوبصورت قول ملاحظہ کیجئے: ”فطرت کی تخلیقات میں ایسی صفات موجود ہیں جن کا ہمیں علم نہیں اور ان کی صلاحیتوں میں ایسی ترکیبیں ہیں جنھیں برناہیں گیا۔“

(۷) ولیم شکپیر (1564...1616)، ادیب اور شاعر ہونے کے ساتھ ساتھ ایک رہنگی تھا۔ اس کی خوبی میں آفیتی نوعیت کی ہیں۔ (King Lear)، (Macbeth)، (Othello)، (Hamlet) نے شکپیر کو انگریزی ادب کے علاوہ عالمی ادب میں بھی اعلیٰ مقام عطا کیا ہے۔ اس کی دیگر تصانیف میں، (Julius Caesar and Antony and Cleopatra)، (Romeo and Juliet)، (Timon of Athens and Coriolanus) وغیرہ شامل ہیں۔

(۸) ”ساری دنیا ایک سُچ ہے“

اور سب مرد اور عورت اس کے اداکار ہیں

اپنے اپنے وقت پر سب آتے ہیں، رخصت ہو جاتے ہیں

اور ہر کوئی اپنی زیست میں کرتا ہے کہ دار کوئی

اس کردار کے ہیں سات زمانے۔ سب سے پہلے شیر خوار بچہ

جو اپنی آیا کی بانہوں میں روں روں کرتا ہے اور دودھ اللہ اڑتا ہے

اور شکوہ کنان پھر اک لڑکا جو بستے گلے میں ڈال مدرسے جاتا ہے

اور صبح سوریے روشن چہرہ لیے دھیرے سے چلتا ہے

جاتا ہے بھلا خوش ہو کے مدرسے کب کوئی۔ اور پھر عاشق بن جاتا ہے

بھرتا ہے وہ ٹھنڈے سانس دھوکنی کی مانند، اور اک مغموم غزل بھی کہتا ہے

محبوب کے چہرے کی تعریف میں۔ اس کے بعد سپاہی بتاتا ہے

اور کیسے عجیب عجیب سی قسمیں کھاتا ہے اور چیتے جیسی گھنی داڑھی رکھتا ہے

اور عزت کی خاطرو وہ حسد بھی کرتا ہے۔ لڑنے مرنے پر آمادہ ہر لمحے رہتا ہے

اس شہرت کی خاطر جو بلند پانی کا ہے

تو پ کے منہ میں بھی جھٹ سے گھستا ہے۔ اور پھر منصف بن جاتا ہے

اک گول مٹول سی تو ند لیے، ہوں جس میں بھرے مرغے خصی

آنکھوں میں بھرے بختی اور پھرے پر اک رسی اسی داڑھی

مشہور مقولے داش کے سب از برا اور مثنا لیں بھی

اور یوں کردار وہ کرتا ہے۔ پھر چھاڑ مانہ اس کے جسم کو ڈالتا ہے

اک پتلی دلی اور پھر سلوان سی پتلون کے اندر

ناک پے عینک، پبلو میں بڑہ

اور اس کے جوانی کے موزے جو بھی تک بھی سالم ہیں، گویا کہ وسیع ہے اک دنیا

اب اس کے سکڑے اور سمنے سے تن کے لیے، اور اس کی بڑی دبگتی مردانہ آواز

دبارہ چکانی اور اوپر سر کی ہوتی جاتی ہے
آواز میں بیٹھتی ہے۔ سب سے آخر کا منظر
جو اس رنگ برنگ عجب تاریخ کو تم کرے
ہے دوسرا بیچن اور فراموشی خالص

بے دانت بھی، اور بے آنکھ بھی اور بے ذائقہ بھی، اور بے سب کچھ

(۹) مثال کے طور پر یہاں اعلیٰ سرکاری ملازمین کو دیکھیے، ان کی زندگی اجیرن ہو جاتی ہے، کیونکہ انہوں نے اپنی شناخت، اپنی ذات کی اتحاد گمراہیوں کی بجائے خالصتاً خارجی و سیلوں پر کروائی ہوتی ہے۔ یہ دیلے (عہدے) ختم ہونے پر یہ لوگ بہت تنہارہ جاتے ہیں، کیونکہ ان کی اندر وہی ذات بھی خارجی و سیلوں سے مرتب ہوتی ہے۔ لہذا یہ ضروری ہو جاتا ہے کہ انسان خارج میں یعنی معاشرے میں اپنی شناخت شخصی بالیدگی کے قوسط سے استوار کرے کہ اسی میں پائداری اور پچشی ہے۔

(۱۰) یہاں ماحول سے مراد Eco System ہے۔ ایک سسٹم کے معنی یہ ہیں کہ اللہ تعالیٰ نے کہہ ارضی میں نباتات، معدنیات، پانی، خضا اور جاندار وغیرہ کا ایک خاص تناسب اور توازن رکھا ہے۔ اب مسئلہ یہ ہے کہ حضرت انسان نے اس تو ازان کو بگاڑنے کی ٹھان لی ہے، جس کے منفی نتائج سامنے آنا شروع ہو گئے ہیں۔

(۱۱) ابو مقاوم شاعر عرب نے خلیفہ ہادی کی شان میں ایک قصیدہ لکھا، جس کے شروع میں حرفاً لاتھا۔ خلیفہ نے کہا کہ قصیدہ تو اچھا ہے لیکن اس کی ابتداء حرفاً فنی لاؤ سے ہوتی ہے اور یہ حرفاً لا ہمارے لیے نامبارک فال ہے۔ شاعر نے جواب دیا کہ لکھنے کے توحید تمام جہان کے کلمات سے افضل ہے اور حرفاً لاؤ سے شروع ہوتا ہے۔ خلیفہ نے اس جواب کو پسندیدہ قرار دے کر شاعر کو انعام دا کرام سے نوازا۔

نیویارک میں بھی ایک کافر نے کافر کی لڑکیوں کے مسائل پر منعقد ہوئی۔ اس میں یہ کہتے پیش کیا گیا کہ ان لڑکیوں کو NO کہنا نہیں آتا، انہیں ”زو“ کہنا سکھایا جانا چاہیے۔

(۱۲) ایڈگر ایلن پو کے نظریات کی تفکیل، انیسویں صدی کے امریکہ میں ندولتی ذہن کی فنی و جمالیاتی اقدار سے بے تعلقی اور ان کی سخت گیر پیوری اخلاقیات نے کی۔ ایڈگر کے زیر اثر فرانس میں علماتیت (Symbolism) کی تحریک شروع ہوئی اور انگلستان میں فن برائے فن کی تحریک کا آغاز ہوا۔ پوکا کہنا ہے کہ ”شدید ترین، اعلیٰ ترین اور مقدس ترین مسرت، قصور حسن سے ملتی ہے۔“

(۱۳) حضور اکرم ﷺ کے وصال کے بعد انصار، خلیفہ کے انتخاب کے لیے خلیفہ بنی ساعدہ میں اکٹھے ہوئے۔ خزر ج قبیلے کے سردار سعد بن عبادہ نے کہا کہ خلیفہ انصار میں سے ہونا چاہیے کیونکہ انصار نے مشکل وقت میں مسلمانوں کی مدد کی تھی۔ حضرت عمرؓ اس بات کا علم ہوا تو وہ فوراً حضرت ابو بکر صدیقؓ کو ساتھ لے کر ایوب عبیدہ بن جراحؓ کی معیت میں وہاں پہنچے۔ حضرت ابو بکر صدیقؓ نے فرمایا کہ انصار کی بات کے درست ہونے میں کوئی کلام نہیں، لیکن مہاجرین ہی تھے جنہوں نے اس وقت مصیبتیں برداشت کیں جب اسلام کا کوئی نام لیوانہیں تھا۔ مہاجرین نے اس کڑے وقت میں حضور اکرم ﷺ کا ساتھ دیا اس لیے ہم مہاجرین کی عزت کرتے ہیں اور انصار کی عزت بھی کرتے ہیں، لہذا حکمران ہم ہوں گے آپ ہمیں مشورہ دیں گے اور ہم آپ کے مشورے سے کام

کریں گے۔ انصار میں سے حبیب بن منظر نے کہا کہ ایک امیر مہاجرین میں سے اور ایک امیر انصار میں سے ہونا چاہیے۔ حضرت عمرؓ نے اسے ناپسند فرماتے ہوئے نکتہ اٹھایا کہ اس سے اسلامی اتحاد کو سخت تقاضا پہنچ گا۔ پھر حضرت عمرؓ نے حضرت ابوذر صدیقؓ کے ہاتھ پر بیعت کرتے ہوئے فرمایا کہ کیا حضرت محمد ﷺ نے آپ کو مسلمانوں کی جماعت کرنے کے لیے نہیں کہا تھا، آپ خلیفۃ الرسول ﷺ ہیں، آپ کی بیعت سب سے اچھی ہے جسے حضور اکرم ﷺ نے پسند فرمایا تھا۔

جب حضرت ابوذر صدیقؓ کا آخری وقت قریب آیا تو ان کے جانشین کے لیے ان سے رائے لی گئی، اگرچہ ان کی نظر میں حضرت عمرؓ موزوں ترین تھے، لیکن انہوں نے ان کو جانشین نامزد نہیں کیا بلکہ اکابر صحابہ کرامؓ کو بلا کران کی رائے معلوم کی، پھر حضرت عمرؓ کی جانشینی کی بابت اپنی وصیت املا کروائی۔ صدیقؓ اکبرؓ نے حالت مرض میں اپنے جھرے کے دروازے سے مسلمانوں کے مجمع عام سے خطاب کرتے ہوئے فرمایا کہ ”کیا تم راضی ہو؟“ اس شخص سے جسے میں تم پاپنا جانشین بناؤں؟ خدا کی قسم میں نے غور فکر کر کے یہ رائے قائم کرنے میں کوئی کسر نہیں اٹھا کری ہے اور اپنے کسی روشن دار و مقرر نہیں کیا ہے، میں نے عمر بن الخطابؓ جو جانشین بنایا ہے، پس تم ان کی سنوار اطاعت کرو۔“ مجع سے آواز آئی، ہم نے سناء اور اطاعت کی۔

حضرت عمرؓ نے دنیا سے رخصت ہوتے وقت چھ اصحاب کرامؓ کی مجلس بنادی اور ان کے سپردی کام کیا کہ باہمی مشورے سے ایک شخص کو خلیفہ تجویز کریں اور اعلان کر دیا کہ تم میں سے جو کوئی مسلمانوں کے مشورے کے بغیر زبردست امیر بنے، اس کی گردن ماردو۔ اس مجلس کے کہنے پر حضرت عبدالرحمن بن عوفؓ نے مدینہ میں گھوم پھر کر عام لوگوں کی رائے معلوم کی۔ حج کر کے واپس لوٹنے والے لوگوں سے استھواب کیا، اور اس نتیجے پر پہنچ کے چھ میں سے دو اصحاب زیادہ معتمد علیہ ہیں (۱) حضرت عثمانؓ (۲) حضرت علیؓ مرتضیؓ۔ پھر حضرت عثمانؓ کی طرف لوگوں کا زیادہ میلان دیکھ کر ان کے حق میں فیصلہ ہوا۔

حضرت عثمانؓ کی شہادت کے بعد سخت افراتفری تھی، اس موقع پر چند صحابہؓ حضرت علیؓ کے گرد جمع ہوئے اور خلافت سنجا لئے کی دخواست کی۔ حضرت علیؓ کے انکار پر بھی ان کا اصرار بڑھتا گیا، آخر کار علیؓ مرتضیؓ نے فرمایا کہ میری بیعت خفیہ نہیں ہو سکتی اور مسلمانوں کی مریضی کے بغیر اس کا انعقاد ممکن نہیں۔ آپ مجید نبوی ﷺ میں تشریف لے گئے اور مہاجرین اور انصار کی بہت بڑی اکثریت نے آپ کے ہاتھ پر بیعت کر لی۔

حضرت علیؓ نے آخری وقت یہ پوچھنے پر کہ کیا آپ کے صاحزادے حضرت حسنؓ کی بیعت کر لی جائے، فرمایا، میں نہ ہمیں اس کا حکم دیتا ہوں اور نہ ہی اس سے منع کرتا ہوں۔ تم لوگ خود اچھی طرح دیکھ سکتے ہو۔

(۱۴) دیکھیے حاشیہ نمبر ۱۳، حضرت ابوذر صدیقؓ کا احتجاب

(۱۵) حضرت عمر فاروقؓ کے دور حکومت میں حضرت خالد بن ولیدؓ کی سپہ سالاری کے عہد سے معزوں بھی قابل غور ہے۔ خالد بن ولیدؓ، حن کی تمام عمر گھوڑے کی پیٹھ پر گزری، انہوں نے اپنے عہد سے سے ستبرداری آسانی سے قبول کر لی۔ راقم کی نظر میں دیگر عوامل کے ساتھ ساتھ اس کی نیادی وجہ تھی کہ خالد بن ولیدؓ نے سپہ سالاری کو کردار کے انداز میں لیا۔ ان کی شخصی بالیگی ہی ان کے خارجی تعلقات کی نیاد تھی، لہذا سپہ سالاری کے کھوجانے پر بھی ان کا معتدل اور معقول ر عمل اسی امر کی غمازی کرتا ہے۔ پاکستان میں آرمی چیف اس لیے اپنے عہد سے چھے رہتے ہیں کہ اسی خارجی مظہر یعنی عہد سے کتوسط سے ہی وہ اپنی شخصیت

کی شناخت اور انہمار پاتے ہیں۔ وہ عہدے کو کردار کی صورت میں نہیں لیتے۔ ہمارے جرنیلوں میں ذات کی بالیدگی صفر ہے۔
 (۱۶) حدیث نبی ﷺ ہے کہ تم میں سے جو لوگ قبل از اسلام بہترین تھے، بعد ازاں اسلام بھی وہی لوگ بہترین ہیں۔ (حیمار کم فی الجاہلیة خیار کم فی الاسلام اذا فقهوا)

(۱۷) ایک اور قابل ذکر بات یہ ہے کہ غربیوں میں قدرتی طور پر خارجی ویلیوں پر انحصار کم ہوتا ہے۔ انہیں بار بار بے لیقنسی کی کیفیت کا شکار ہو کر اپنے آپ پر انحصار کرنا پڑتا ہے، ذات کو مجتمع کرنا پڑتا ہے۔ اس لیے ان کے ہاں شخصی بالیدگی زیادہ ہوتی ہے۔ شاید بھی وجہ ہے کہ غریب لوگ ہی پہلی پہلی مذہب کی طرف رجوع کرتے ہیں۔ جہاں تک امر اکا تعلق ہے، ان کے ہاں سادگی ایسا صرف قرار پاتی ہے جس کے توسط سے ان میں بھی شخصی بالیدگی آجائی ہے، کیونکہ سادہ انسان خارجی مظاہر اور رشتہوں ناتوق، رواجات وغیرہ سے دور ہی بھاگتا ہے۔ اس لیے اگر تجزیہ کریں تو معلوم ہو گا کہ اسلام قبول کرنے والوں میں کہ کے ایسے ریس رتھے جو سادہ تھا، اور ایسے غربا تھا جو قناعت پسند تھے۔ لہذا ہر دو کے ہاں ایک قدر مشترک حملکتی ہے، یعنی ذات کی بالیدگی کی قدر۔ اس قدر تک رسائی ہر دو نے اپنے اپنے مخصوص احوال و ظروف کو ایک خاص نظر سے دیکھنے سے پائی تھی۔ کیا آج بھی عالم انسانیت کو ایسی ہی قدر مشترک کی ضرورت نہیں ہے؟

(۱۸) ایسے لوگوں کی مثال اس جانور سے بھی ملتی جلتی ہے جسے شکاریوں نے گھیر لیا ہو۔ ایسا جانور اپنے وجود اور بقا کے مسئلے سے دوچار ہوتا ہے۔ اسے معلوم ہوتا ہے کہ اب اس کی خیر نہیں! لیکن اس بات یہ ہے کہ کسی جانور میں ایسا احساس جبلی طور پر پیدا ہوتا ہے۔ وہ اپنی بقا کے مسئلے اور کسی دیگر مسئلے میں فرق، جبلی طور پر کرتا ہے۔ انسان کی حالت اس سے بہت مختلف ہے۔ انسان صرف جلت کا پابند نہیں، اسے یہ اختیار دیا گیا ہے کہ وہ کسی عام مسئلے اور بقا و جو دوست متعلق خطرے میں خود نظر امتیاز کھینچ سکے۔ میں پر یہ کہنا آ جاتا ہے کہ کوئی انسان اپنی بقا و جو دو کو کس سیاق و سبق میں دیکھتا ہے؟ کیا خارجی ویلیوں کے حوالے سے دیکھتا ہے؟ کیا اس کے لیے کوئی کاروبار، کوئی عہدہ، کوئی رشتہ و جو دوست مسئلک ہے؟ اگر ایسا ہے تو پھر ان میں سے کسی پر بھی حرف آنے کی صورت میں وہ بقا کے مسئلے سے دوچار ہو جائے گا اور انہا پسند بن جائے گا۔ یورپ اور امریکہ اسی لیے انہا پسندی کا مظاہرہ کر رہے ہیں۔

یہاں پر ایک سوال اسلامی دنیا کے حوالے سے بھی پیدا ہوتا ہے کہ وہ خود کش حملوں کو س زمرے میں شمار کرے گی؟ کہیں ایسا نہیں کہ ہم لوگوں نے بھی کسی عام مسئلے کو بقا کا مسئلہ بنا لیا ہے؟ راقم کی نظر میں یہ خود کش حملے، ہمارے وجود پر ان حملوں کا جواب ہیں جو مغربیوں نے ہمارے تصور چہاد پر کیے، اور مختلف حیلیوں بہانوں سے جہاد کو دین سے الگ کرنے، اسے سخن کرنے کی صورت میں کیے۔ چونکہ ہمارے ہاں دین ایک وحدت ہے اور اس کے عناصر ترکیبی ناقابل تقسیم ہیں، اس لیے ہم مسلمانوں نے اسے بقا کے مسئلے کے طور پر لیا ہے، لہذا خود کش حملے اندر یہ صورت فطری معلوم ہوتے ہیں۔ یہ کہنا مبالغہ نہیں ہو گا کہ ہماری انہا پسندی کا محرك، مغربیوں کی انہا پسندی کے محرك سے بہت بہتر ہے۔

پاکستان میں جاری فرقہ وارانہ انہا پسندی کے تناظر میں ایک اور لکٹے کی صراحت ضروری معلوم ہوتی ہے۔ راقم الحروف کے مطابق تو اس کی اصل میں بھی بقا کا مسئلہ پوشیدہ ہے۔ ہر فرقہ پرست نے اپنے فرقے اور اس سے وابستگی کو بقا کا مسئلہ بنا لیا ہے۔ لہذا جب کبھی اس کے فرقے پر یا اس کی وابستگی پر حرف آنے لگتا ہے، وہ بھڑک اٹھتا ہے اور انہا پسند بن جاتا ہے۔ ایسے شخص

کی پیچان اور شاخخت متعلقہ فرقے کے تو سط سے تھی ہوتی ہے، اسے یہ اندر یہ شد ادمیں گیر رہتا ہے کہ فرقہ ختم ہونے سے یا اس کی وابستگی ختم ہونے سے اس کی اپنی پیچان ختم ہو جائے گی۔ کیونکہ فرقہ داریت اسلام کی تبعیرو تشریع سے پھوٹی ہے اور ہر فرقے کی اپنی ایک بے چک رائے ہے، جو اس کے لیے دین ہے، اور اسی لیے اس کے وجود کا حصہ ہے، الہار قم کے لیے ضروری ہو جاتا ہے کہ اسلام کے ابتدائی عہد سے استشهاد کرنے کی کوشش کرے۔ اہل علم جانتے ہیں کہ وصال نبی اکرم ﷺ کے بعد فوری طور پر چار مسائل سامنے آئے:

- (ا) وصال نبی اکرم ﷺ پر حضرت عمرؓ کا عمل
- (ب) مکرین زکوٰۃ کا مسئلہ
- (ج) نبوت کے نئے دعویدار
- (د) حضرت اسماءؓ کے لشکر کی روائی

فرقہ پرستوں، شخصیت پرستوں سے گزارش ہے کہ حضرت عمرؓ کے دعویٰ پر حضرت ابو بکر صدیقؓ کے خطبے کو بغور پڑھیں۔ حضرت ابو بکر صدیقؓ نے فرمایا: ”اے لوگو! جو شخص محمد ﷺ کی عبادت کرتا تھا، اسے معلوم ہو جانا چاہیے کہ محمد ﷺ کی فوت ہو چکے ہیں، لیکن جو شخص اللہ تعالیٰ کی عبادت کرتا ہے، تو اللہ تعالیٰ زندہ ہیں ان پر کچھی موت وار نہیں ہوتی۔“ ذرا اندازہ سمجھیے اگر اس وقت صدیقؓ اکبرؓ کا خطبہ سامنے نہ آتا تو کیا ہوتا؟

رقم کی مختار رائے یہی ہے کہ مذکورہ بالا چار مسائل میں سے پہلے تین صریحًا بات کے مسئلے تھے۔ اس لیے صدیقؓ اکبرؓ نے کوئی چک نہیں دکھائی۔ (فرقہ پرستوں سے گزارش ہے کہ انتہا پسندی کے ایسے ہی پیرامیٹر ڈھونڈیں، کیونکہ اسلام میں اسی قسم کے امور کی بابت انتہا پسندی کی اجازت ہے)

اسی بات کو ایک اور نظر سے دیکھیے۔ حدیث نبوی ﷺ ہے کہ ”تم میں سے کوئی اس وقت تک مومن نہیں ہو سکتا جب تک میں اس کے ہاں اپنے والدین اور اولاد اور تمام لوگوں سے زیادہ محجوب نہ ہوں۔“ اس حدیث مبارک ﷺ سے نبی ﷺ کے مقام کی وضاحت بخوبی ہو رہی ہے۔ صدیقؓ اکبرؓ کے خطبے کو اس حدیث نبوی ﷺ سے ملا کر پڑھیے، اور پھر والدین، بہن، بھائی اور کسی کردار، قدر وغیرہ سے اپنی ”وابستگی“ کو دیکھیے، اور فیصلہ سمجھیے کہ اسی وابستگی کا مقام، کیا اور کہاں تک ہو جانا چاہیے اور ہم نے کیا مقام دے رکھا ہے؟

اب ذرا پہلے اور چوتھے مسئلے کے حوالے سے صدیقؓ اکبرؓ کے فرمان مبارک پر غور کیجئے کہ پہلے نبی اکرم ﷺ کی مبارک شخصیت سے وابستگی کو درست نجی پر رکھتے ہیں، اس کے بعد لشکر اسماءؓ کی روائی کے وقت فرماتے ہیں کہ میں کیسے اس لشکر کی روائی کو روکوں جس کی روائی کا حکم خود رسول اکرم ﷺ نے دیا تھا۔ اس سے یہ کہ بھی مترشح ہوتا ہے کہ تزویری آنفاضے شخصیت کے گرد نہیں گھومتے۔ (اسی سے پاکستانی جرنیلوں کا بچو ہر پن طاہر ہو جاتا ہے کہ وہ تزویری آنفاضوں کو اپنی شخصیت سے وابستہ کر لیتے ہیں اور ان کی آڑ میں طالع آزمائی کے مزے سمجھتے ہیں۔ بلاشبہ یہ روایا ایک ایسی قوم کے ساتھ تسلیم ہے جس کی بہت ابتدائی تاریخ نے درست سمت کی نشاندہی کر دی ہو)

(۱۹) ایک مرتبہ ایک بوڑھی عورت نبی اکرم ﷺ کی خدمت میں حاضر ہوئی اور عرض کی: نبی رسول اللہ ﷺ، دعا فرمائیے کہ میں جنت میں چلی جاؤں۔ آپ ﷺ نے فرمایا، کوئی بوڑھی عورت جنت میں نہیں جائے گی۔ یہ میں کروہ بڑھیا رو نے لگ گئی۔ حضور ﷺ

نے فرمایا، چپ کر جاؤ (میرے کہنے کا مطلب یہ ہے کہ) جنت میں کوئی بوڑھا نہیں ہوگا، وہاں تو سب جوان ہی ہوں گے۔ وہ بڑھیا آپ ﷺ کی یہ بات سن کر پس پڑی۔

تحریک خلافت کے مشہور اہم مولانا شوکت علی سے پوچھا گیا کہ جناب! آپ کے بڑے بھائی ذوالقدر کا تخلص ”جوہر“ ہے اور دوسرے بھائی مولا ناصح علی کا تخلص ”جوہر“ ہے، قبلہ! آپ کا تخلص کیا ہے؟ مولا ناشوکت علی نے برجستہ جواب دیا: ”شوہر۔“ مولا ناشوکت علی کو عربی نہیں آتی تھی لیکن عربوں سے عربی میں بات کرنے کی کوشش کرتے تھے۔ ایک مرتبہ چند نوجوان ان کے سر ہو گئے کہ آپ کو عربی آتی نہیں، پھر بات کیسے کر لیتے ہیں؟ اس پر مولانا نے گزگز کر کہا، وہ! یہ کیا بات ہوئی، ہم عربی خوب جانتے ہیں۔ اس پر کسی لڑکے نے پوچھا، اچھا چلیے، یہ بتائیے کہ گھٹنے کو عربی میں کیا کہتے ہیں؟ مولانا نے بلا تال جواب دیا، گھٹنے عرب میں ہوتا ہی نہیں۔

(۲۰) سورۃ اسرایم ہے: ”او تم اپنے والدین سے اف، نہ کہہ او رسمہ نہیں جھٹکو اور کہو ان سے اچھی بات“

(۲۱) حیرت ہوتی ہے کہ مسلمان اپنے زوال کو فقط ”سیاسی احوال و ظروف“ میں دیکھتے ہیں، حالانکہ ہمارا اصلی زوال، ثقافتی زوال ہے جس کے سبب سے ہمارے سماجی ڈھانچے سے ”ثقافتی ایجع“ معدوم ہو گئی اور خالی خواہی خیالات رو رکھنے لگئے ہیں۔ نماز کو ہی لے لیں، یہ ہر صورت میں فرض ہے اور روزانہ ادا کی جاتی ہے۔ اس کے بارے میں کہا جاتا ہے کہ یہ وقت کی پابندی سماجی ہے، اس طرح وقت کی پابندی، اسلام کی ثقافتی قدر تھہر تی ہے۔ سوال پیدا ہوتا ہے کہ کیا یہ قدراں وقت ہمارے سماجی ڈھانچے میں راجح ہے؟ یقیناً نہیں۔ صرف شادی بیاہ کے موقع پر ہی اس کی تقاضی کھل جاتی ہے۔ شادی بیاہ پر ”تمدنی جدیدیت“ کے مطابق عمل کیا جاتا ہے اور ثقافتی قدر کو ”دقیانوی“، قرار دے کر طاقتی نسیاں میں دھر دیا جاتا ہے۔ اس طرح ”وقت کی پابندی“ ہمارے سماجی ڈھانچے میں بے ثقافت ہو کر محض ایک ”خیال“ رہ جاتی ہے۔ نماز کے حوالے سے ہی صفت بندی اور ڈپلن کے پہلو کو دیکھیے، معلوم ہوتا ہے کہ ہمارا صرف ”جسم“ ہی ڈپلن سیکھتا ہے، جہاں کہیں نماز کھڑی ہوتی ہے ہم لوگ ”خود کار“ انداز میں صفت میں کھڑے ہو جاتے ہیں۔ اگر بھی ڈپلن ہماری ”خشیت“ کا حصہ بن جائے تو ازاں بات ہے کہ ہم سماجی سطح پر بھی ”خود کار“ انداز میں قطاریں بنا لیا کریں۔ لیکن ایسا ہوتا نہیں، اسی لیے ہمیں نماز یوں کی بہت بڑی اکثریت سماجی سطح پر ”بے نماز“ دکھائی دیتی ہے۔

ہم مسلمان یہ راگ بھی لا سمجھتے ہیں کہ: ”ہماری تہذیب شاندار ہے، ہم مغربی تہذیب کو اس کے مقابلے میں طفل کا عتب سمجھتے ہیں وغیرہ وغیرہ“۔ حالانکہ درست بات یہ ہے کہ ہماری تہذیب شاندار تھی اور اس موجودہ وقت کی تہذیب کو کیسے شاندار کہا جا سکتا ہے؟ اہل نظر جانتے ہیں کہ ہلا کو خان نے اگرچہ بخدا کو فتح کر لیا تھا، لیکن اسلام کی تہذیبی قوت تو تھی نہیں کہ کا تھا کہ اس (تہذیبی قوت) کے پیچھے ثقافتی ایجع موجود تھی، لہذا اس فرنٹ پر فاتحوں کو شکست ہوئی تھی۔ بر صغیر میں انگریزوں کی آمد پر ایسا نہیں ہوا کہ اور مسلمان تہذیبی سطح پر بھی شکست کھانے، اسی لیے ہم انگریزوں کو مسلمان نہیں کر سکے۔ تسلیم کرنا پڑے گا کہ ان کی تہذیبی قوت بھی ہم سے بہت بہتر تھی کیونکہ اس کے پیچھے ثقافتی ایجع موجود تھی۔ اس وقت بھی یہی صورت حال ہے، ذرا اپنے سماجی ڈھانچے کو دیکھیے، اس میں صرف ”خیالات“ ہیں (بعض خیالات بھی درست نہیں ہیں)، اسی بولنا چاہیے، وعدہ خلافی نہیں کرنی چاہیے، ملاوٹ نہیں کرنی چاہیے، سادگی اپنانی چاہیے، وغیرہ وغیرہ۔ اس کے مقابلے میں مغرب کے سماجی ڈھانچے کو ملاحظہ کیجئے، کیا وہاں

صرف ”خیالات“ ہیں؟ لہذا اگر ہم اب بھی اسی بات پر مصروف ہیں کہ ہماری تہذیب شاندار ”ہے“، تو اس پر بھی کہا جاسکتا ہے ”کھیانی بلی کھمبانوچے“۔

اسی بات کو ایک اور رخصے بھی دیکھنے کی ضرورت ہے کہ ہم لوگوں نے اپنے شفافی زوال کا تجربہ نہیں کیا، شکرپیر کی مانند ”الیہ“ نہیں لکھا، کوئی نظریف بھی نہیں اس امر کا احسان نہیں دلا سکا، اور نہ ہمیں کوئی ”گھن“ مل سکا، جو ہمارے شفافی زوال پر اسی اخراجی سے قلم اٹھا تا جیسے اس نے سلطنتِ روما کے زوال پر اٹھایا تھا۔

(۲۲) اس موضوع پر کام کرنے کی اشد ضرورت ہے: ”اسلامی دعوت کی شفافی جہت“

(۲۳) یہاں پر راقم کی ایک نظم بعنوان: ”شعر کے آنسو“ کا تذکرہ غیر مناسب نہیں ہو گا، ملاحظہ کیجئے:

”میں نے دیکھا !

فطرت سے بھاگتی

درستچے سے راہ مانگتی

اک ہر اسال کرن

فرار چاہتی ہے !!

شاید۔۔۔۔۔

شعر سے تھی ہے

(کہ زیست اتنی ہی ہے یا شاید اس سے بھی کچھ کم)

میرے رفیقِ انھو

فرار سے فرار کرو

کہ !! ان خرابوں کے سرابوں میں

وہ تیرا آنسو ہے !

فضائے شہنما کا نقیب“۔

(۲۴) ماحولیاتی معيشت سے راقم کی مراد فقط یہ ہے کہ معاشی امور میں ”ماحولیاتی عصر“ کو پیش نظر کھا جائے، تاکہ ”ایکوسٹم“ مزید اُثر بند ہونے پائے۔ ماحولیاتی معيشت، قفاعت کے ساتھ ساتھ، رہنے والے کے ڈھنگ میں سادگی کا تقاضا کرتی ہے۔ اس اعتبار سے اسلامی دنیا ماذل کے طور پر سامنے آسکتی ہے، کیونکہ ہماری بنیادی قدر سادگی ہے۔ اہم بات یہ ہے کہ ہمارا دین وحدت ہے، یہ زندگی اور اس سے متعلقہ امور کو کل، کی صورت میں دیکھتا ہے اور تفہیم یا تفصیل نہیں کرتا۔ (مغربی دنیا میں تخصیصیت نے بربریت پھیلا رکھی ہے) اس طرح ہماری زندگی کے تمام پہلو بامہ مر بوط ہیں کہ ہماری سماجی، معاشی، سیاسی، اخلاقی و دیگر اقدار اُنگ اُنگ نہیں ہیں۔ راقم کی نظر میں اس موضوع پر کام کی ضرورت ہے: ”اسلام کا تصورِ ماحدل: سماجی و معاشی ڈھانچوں سے اس کا رابطہ اور ان پر اس کے اثرات“۔

(۲۵) یورپین کو رٹ آف جسٹس نے یہ دلیل قبول کرتے ہوئے کہ ”ماہول کا تحفظ تجارتی فائدوں سے زیادہ اہم ہے“، یہ فیصلہ سنایا تھا کہ ڈنمارک میں مشروبات کی ایسی بتولوں کا استعمال منع ہے جو ایک دفعہ کام آنے کے بعد ضائع ہو جاتی ہیں۔

(۲۶) تو انہی کے ذخیرے کے استعمال میں اسراف، یہی سے ماہولیاتی مسئلہ شدت اختیار کر رہا ہے۔ ایک ماہر اقتصادیات ہرمن ڈیلی کہتا ہے کہ: ”ہماری بنیادی غلطی ہماری یہ سوچ ہے کہ گویا زمین ایک تجارتی ادارہ ہے جو دیوالیہ ہو چکا ہے کہ اس کے قرض خواہوں کو جو ہاتھ لے گے، لے جائیں، لہذا ہم لوگ زمین وسائل کے استعمال میں بے جس ہو چکے ہیں۔

(۲۷) دیکھیے حاشیہ نمبر (۲۵)

(۲۸) تھیلا، دنیا کی ہر قوم کی ثقافت کا لازمی جز رہا ہے۔ گھر سے تھیلا لے کر کھانے پینے کی اشیا خریدنے جانا ایک رچا ہوارو یہ تھا، جسے تمدنی جدیدیت نے منتشر کر دیا ہے۔ اب لوگ مادران ہونے کا ثبوت دینے کے لیے راہ چلتے شاپر میں ہی ساری چیزیں انڈیلنے کی کوشش کرتے ہیں۔ حتیٰ کہ دودھ دہی وغیرہ بھی شاپر میں ڈالوایا جاتا ہے۔ ماہولیاتی آلوگی میں اس شاپر کلچر کا کتنا ہاتھ ہے، بھی لوگ جانتے ہیں۔

(۲۹) شہزادِ حمد پاکستان کے معروف شاعر اور ادیب ہیں۔ ان کے کئی شعری مجموعے مظہر عام پر آچکے ہیں۔ شہزاد صاحب کی شاعری میں تفکر کے باوجود بوجھل پن نہیں آیا۔ نفیات کوار دو دان حضرات تک پہنچانے کے لیے بھی انہوں نے قلم اٹھایا ہے۔

(۳۰) سورۃ الاعراف میں ہے: ”کیا میں تمہارا رب نہیں ہوں؟ کہنے لگے، کیوں نہیں!“

(۳۱) ایک موقع پر راقم نے ”برگشٹی“ کے عنوان سے یہ طریق قلمبند کی تھیں:

”حیات نے شاید

یقین کے سارے لمبے!

چن لیے ہیں

باقی زماں!

بے اعتباری ہے۔“

(۳۲) پلوٹارک ہمیں بتاتا ہے کہ: ”ایسے شہر ملے ہیں جو بادشاہوں، محلوں، تہذیبیوں کے نمیوں، ادب اور تھیٹر سے محروم ہیں، لیکن کوئی شہر ایسا نہیں ملا جہاں عبادت گاہوں اور معبدوں کے آثار نہ ہوں۔“ خیال رہے پلوٹارک نے مشاہیر یونان اور روما پر قلم اٹھایا تھا۔ قدیم عہد کے اس مورخ کی تصنیف کا وشوں سے فائدہ اٹھا کر ہی شیکسپیر نے اپنے کرداروں کو اس انداز میں پیش کیا تھا کہ وہ لا فانی ہو گئے، مثلاً سیزر اور انطونی وغیرہ۔

(۳۳) پروفیسر طارق محمود طارق، گورنمنٹ زمیندار کالج، بھبھر روڈ گجرات میں شعبہ اردو سے مسلک ہیں۔ شعرو شاعری اور تقدیرو ادب سے گہرا شفقت رکھتے ہیں۔ نفیات سے بھی ان کی علیک سلیک کسی سے ڈھکی چھپی نہیں۔ موصوف نے تراجم بھی خاصی تعداد میں کر کر کھی ہیں۔ ان کے بارے میں بلا خوف تر دیکھا جاسکتا ہے کہ گجرات میں ”داشتوی کا بھرم“، انھی کے دم سے قائم ہے۔